

# आरसीबी ने छह विकेट से हैदराबाद को हराया

## // विराट कोहली और देवदत्त पडिकल के अर्धशतक //

बेंगलुरु, 28 मार्च। रॉयल चैलेंजर्स बेंगलुरु ने शनिवार को आईपीएल 2026 के पहले मुकाबले में सनराइजर्स हैदराबाद को 6 विकेट से करारी शिकस्त दी। सनराइजर्स हैदराबाद ने कप्तान ईशान किशन की दमदार 80 रनों की बढ़ौलत 20 ओवर में 9 विकेट खोकर 201 रन बनाए। इसके जवाब में रॉयल चैलेंजर्स बेंगलुरु की टीम ने देवदत्त पडिकल और विराट कोहली की अर्धशतकीय पारियों की मदद से 26 गेंद शेष रहते मैच अपने नाम किया। बेंगलुरु ने 15.4 ओवर में 4 विकेट खोकर 203 रन बनाए।

202 रनों के लक्ष्य का पीछा करते हुए दमदार शुरुआत की। फिल साॅल्ट 7 गेंद में 8 रन ही बना सके। देवदत्त पडिकल ने 26 गेंद में तूफानी 61 रन बनाए। कप्तान रजत पाटीदार ने 12 गेंद में 31 रन बनाए। जितेश खता नहीं खोल सके। विराट कोहली ने 38 गेंद में नाबाद 68 रन बनाए। सनराइजर्स हैदराबाद ने शनिवार को रॉयल चैलेंजर्स बेंगलुरु के खिलाफ पहले बल्लेबाजी करते हुए 20 ओवर में 9 विकेट खोकर 201 रन बनाए हैं। हैदराबाद के लिए कप्तान ईशान किशन ने सर्वाधिक 80 रन बनाए। अनिकेत ने 45 रन की तूफानी पारी खेली। बेंगलुरु की ओर से जैकब डफ़ी ने तीन विकेट चटकाए। रॉयल चैलेंजर्स बेंगलुरु ने टॉस जीतकर पहले गेंदबाजी करने का फैसला किया। बल्लेबाजी करने उतरी सनराइजर्स हैदराबाद की शुरुआत अच्छी नहीं रही और उसने 29 के स्कोर तक अपने तीन विकेट गंवा दिये। अधिपेक शर्मा (सात), टैविश हेड (11) और नीतीश कुमार रेड्डी (एक) को जैकब डफ़ी ने आउट किया। इसके बाद बल्लेबाजी करने आये हाइनरिक क्लासन ने कप्तान ईशान किशन के साथ पारी को संभाला।

दोनों बल्लेबाजों के बीच चौथे विकेट के लिए 97 रनों की साझेदारी हुई। 14वें ओवर में रोमारियो शेफर्ड ने हाइनरिक क्लासन को आउटकर इस साझेदारी का अंत किया। हाइनरिक क्लासन ने 22 गेंदों में दो चौके और



एक छक्का लगाते हुए 31 रनों की पारी खेली। सुनील अरोड़ा (नौ) रन बनाकर आउट हुए। 16वें ओवर में अभिनंदन सिंह ने ईशान किशन को अपना शिकार बना लिया। ईशान किशन ने 38 गेंदों में आठ चौके और पांच छक्के उड़ाते हुए 80 रनों की पारी खेली। इसके बाद हर्ष दुबे (तीन) और हर्षल पटेल (शून्य) पर आउट हुए। अनिकेत वर्मा ने 18 गेंदों में तीन चौके और चार छक्के उड़ाते हुए 43 रनों की पारी खेली। हैदराबाद ने निर्धारित 20 ओवरों में 201 रनों का विशाल स्कोर खड़ा किया। आरसीबी के लिए जैकब डफ़ी ने तीन विकेट लिये। रोमारियो शेफर्ड को दो विकेट मिले। अभिनंदन सिंह, भुवनेश्वर कुमार और सुयश शर्मा ने एक-एक बल्लेबाज को आउट किया। रविवार को 19वें सीजन का दूसरा मैच मुंबई इंडियंस और कोलकाता नाइट राइडर्स के बीच खेला जाएगा। मुकाबला मुंबई के वानखेड़े स्टेडियम में शाम 7.30 बजे से शुरू होगा।



### सनराइजर्स हैदराबाद के दूसरे युवा कप्तान बने ईशान किशन

बेंगलुरु, 28 मार्च। रॉयल चैलेंजर्स बेंगलुरु और सनराइजर्स हैदराबाद के बीच मुकाबले के साथ ही आईपीएल 2026 सीजन की शुरुआत हो गई है। सनराइजर्स के लिए इस मैच में ईशान किशन कप्तानी कर रहे हैं क्योंकि नियमित कप्तान पैट कमिंस अभी चोट से पूरी तरह उबर नहीं सके हैं। ईशान टीम के दूसरे युवा कप्तान हैं। उन्होंने 27 साल 253 दिन की उम्र में कप्तान संभाली है। सनराइजर्स हैदराबाद के लिए केन विलियमसन सबसे युवा कप्तान हैं। विलियमसन ने 2018 में 27 साल 244 दिन की उम्र में टीम की कप्तान संभाली थी। ईशान के लिए कप्तानी करना नया नहीं है क्योंकि उन्होंने सैयद मुस्ताक अली टी20 टूर्नामेंट में झारखंड की कप्तान संभाली थी।

### नोवाक जोकोविच ने मोंटेकार्लो मास्टर्स टेनिस टूर्नामेंट से भी नाम वापस लिया



नई दिल्ली, 28 मार्च। नोवाक जोकोविच ने दाहिने कंधे की चोट के कारण मियामी ओपन में भाग न लेने के बाद मोंटेकार्लो मास्टर्स टेनिस टूर्नामेंट से भी नाम वापस ले लिया है। इस क्लेकोर्ट टूर्नामेंट के आयोजकों ने शुक्रवार को इंस्टाग्राम पर जोकोविच के टूर्नामेंट से हटने की घोषणा करते हुए लिखा, "हम उन्हें

नई दिल्ली, 28 मार्च। नोवाक जोकोविच ने दाहिने कंधे की चोट के कारण मियामी ओपन में भाग न लेने के बाद मोंटेकार्लो मास्टर्स टेनिस टूर्नामेंट से भी नाम वापस ले लिया है। इस क्लेकोर्ट टूर्नामेंट के आयोजकों ने शुक्रवार को इंस्टाग्राम पर जोकोविच के टूर्नामेंट से हटने की घोषणा करते हुए लिखा, "हम उन्हें

### हार्दिक सीमित ओवर के खेल के सबसे बेहतरीन ऑलराउंडर में से एक: जयवर्धने

मुंबई, 28 मार्च। मुंबई इंडियंस के मुख्य कोच माहेला जयवर्धने ने कप्तान हार्दिक पांड्या की कप्तानी और खेल में हुए सुधार की जमकर तारीफ की है। आईपीएल 2026 में मुंबई अपने अभियान की शुरुआत 29 मार्च को कोलकाता नाइट राइडर्स (केकेआर) के खिलाफ मुंबई में होने वाले मुकाबले से करेगी। जयवर्धने ने कहा, मैं हार्दिक से पहली बार 2017 में मिला था। वह युवा थे लेकिन उनमें प्रतिभा और बहुत ज्यादा ऊर्जा थी। यही बात मुझे हार्दिक में हमेशा से पसंद आई है। आज भी खेल के प्रति उनकी ऊर्जा वैसी ही है। उन्हें क्रिकेट के खेल से बहुत अधिक लगाव है और वह इसके बारे में बहुत बातें करते हैं। मैं आठ साल से मुंबई इंडियंस के साथ हूँ और एक लीडर के तौर पर उनका विकास, मैदान पर उनकी समझदारी और जिस तरह से वह बेहतरीन हुए हैं शायद सीमित ओवर के खेल के सबसे बेहतरीन



ऑलराउंडर में से एक हैं। अपने करियर के दौरान चोटों और वर्कलोट की वजह से पांड्या को जिन मुश्किलों का सामना करना पड़ा, उन पर बात करते हुए जयवर्धने ने कहा, हार्दिक को जो चोटें लगीं उससे उनके शरीर पर बुरा असर पड़ा, क्योंकि वह टेस्ट क्रिकेट भी खेल रहे थे। काम के बोझ को मैनेज करने के लिए उन्हें बहुत कुछ करना पड़ा। अब वह इस बात को समझते हैं और हमारे पास उनके काम के बोझ को संभालने का एक तय तरीका है। जब कोई खिलाड़ी अपने करियर के उस अहम पड़ाव पर पहुंच जाता है तो उसके वर्कलोट को मैनेज करना जरूरी होता है।

### राजीव गांधी क्लब ने यूनिनयन क्लब को हराया

#### ज्योति चौधरी शतक से चूकी

जयपुर, 28 मार्च। जयपुर जिला क्रिकेट संघ द्वारा आयोजित तथा एल वी फार्मा द्वारा प्रायोजित महिला ए डिबिजन लीग में खेले गए मैच में राजीव गांधी क्लब ने यूनिनयन क्लब को 4 विकेट से हराया। यूनिनयन क्लब ने टॉस जीतकर पहले बल्लेबाजी करते हुए दीक्षा चौधरी के 56 रन, भूमि के 20 रन, अनन्या वर्मा के 25 रन, मेधावी गौड़ के 71 रनो से 50 ओवर में 9 विकेट पर 243 रन बनाए। राजीव गांधी क्लब के लिए मिस्ती माथुर ने 32 पर 3, मीनाक्षी ने 48 पर 2, लावण्या शर्मा ने 43 पर 2, रिंकू टांक ने 39 पर एक विकेट लिया। जवाबी पारी में राजीव गांधी क्लब ने



ज्योति चौधरी के 92 रन (58 गेंद, 15 चौके), चौधरी के 28 रन, साक्षी नाथावत के 27 रन, ए वी श्रीमाली के 50 रन व रिंकू टांक के 24 रनो से 49.1 ओवर में 6 विकेट पर 247 रन बनाकर मैच जीत लिया। यूनिनयन क्लब के लिए अनन्या वर्मा ने 45 पर 2, अंशिका शर्मा, निधि सैनी व चंचू राठौड़ ने एक-एक विकेट लिया।

### शास्त्री एकेडमी की जीत में जशन रमाना का ऑलराउंड प्रदर्शन

जयपुर, 28 मार्च। मैत्री क्रिकेट क्लब आयोजित चतुर्थ डॉ. ए.पी.जे अब्दुल कलाम स्मृति टी-20 क्रिकेट प्रतियोगिता के अनर्गत आज नैना क्रिकेट ग्राउंड जगतपुरा में खेले गये क्वार्टर फाइनल मैच में जशन रमाना 60 रन व 22 रन पर 2 विकेट के ऑल राउंड प्रदर्शन की बढ़ौलत शास्त्री क्रिकेट एकेडमी ने एन.बी. क्रिकेट एकेडमी को हराकर सेमी फाइनल में प्रवेश किया। टॉस जीतकर एन.बी. क्रिकेट एकेडमी ने पहले बल्लेबाजी का निर्णय लिया। अनुज पराशर 42 रन नाबाद, चिरग शर्मा 41 रन, सावन 27 रन, राहुल

तोमर 26 रन के पारियों की मदद से निर्धारित 20 ओवर में 6 विकेट खोकर 150 रन बनाए। गेंदबाजी में शास्त्री क्रिकेट एकेडमी की ओर से जशन रमाना 22 रन पर 2 विकेट तथा राज शेखरसिंह, हर्ष सैनी व एस एस शर्मा प्रत्येक 1-1 विकेट लेकर सफल गेंदबाज रहे। जवाबी पारी में शास्त्री एकेडमी ने जशन रमाना 60 रन, भुवन शर्मा 36 रन, सिद्धान्त जयसवाल 20 रन नाबाद, वरुण 18 रन व हर्ष सैनी 10 रन नाबाद की मदद से विजय लक्ष्य 151 रन 4 विकेट खोकर 18.5 ओवर में हासिल कर 6 विकेट से जीत दर्ज की।

### दो दिवसीय ज्वैलर्स एसोसिएशन प्रीमियर लीग सीजन 2 का आरंभ

जयपुर, 28 मार्च। ज्वैलर्स एसोसिएशन जयपुर की ओर से ज्वैलर्स एसोसिएशन प्रीमियर लीग जेएपीएल सीजन 2 का शनिवार को आरंभ हुआ।



एसजे पब्लिक स्कूल में आयोजित हो रहे इस दो दिवसीय कार्यक्रम के दौरान एसोसिएशन के अध्यक्ष अलोक सौखिया, मंत्री नीरज लुणावत, जेएवाय के संयोजक गोविन्द कुमार गुप्ता के साथ एसोसिएशन कार्य समिति के उपाध्यक्ष राजू मंगोड़ीवाला, संयुक्तमंत्री अजय गोधा, व पूर्वोध्यक्ष रामदास सौखिया, विवेक काला, निर्मल बरडिया, विजय केडिया एवं डीपी खंडेलवाल व एसोसिएशन के सदस्यों सहित जयपुर के गणमान्य जौहरी उपस्थित थे। इस दौरान लगभग 500 दर्शक उपस्थित थे, ग्राउंड पर विजेताओं को दी जाने वाली टूर्नामेंट को प्रदर्शित किया गया। अध्यक्ष अलोक सौखिया ने बताया कि इस लीग का मुख्य उद्देश्य हमारी युवा पीढ़ी (यूथ) को जोड़ना है। इस सत्र में 550 से अधिक नए युवा सदस्य जुड़े हैं। टीम आवंटन के पश्चात बचे हुए खिलाड़ियों के मध्यम 4 फ्रेंडली मैच भी आज खेले गए।

# 19वीं जूनियर राज्य वुशू प्रतियोगिता के दूसरे दिन जयपुर के खिलाड़ियों का दबदबा बरकरार

जयपुर, 28 मार्च। डॉ. करणी सिंह स्टेडियम, बीकानेर में दिनांक 27 से 29 मार्च तक आयोजित होने वाली 19वीं राजस्थान जूनियर (बालक/बालिका) राज्य वुशू प्रतियोगिता के दूसरे दिन भी परीना में खिलाड़ियों का जबरदस्त उत्साह और बेहद रोमांचक मुकाबले देखने को मिले। इस अवसर पर हीरानंद कटारिया, अध्यक्ष, राजस्थान वुशू संघ ने प्रतियोगिता के रोमांच और खिलाड़ियों के प्रदर्शन पर खुशी जाहिर की। उन्होंने बताया कि इस राज्य स्तरीय वुशू प्रतियोगिता में जयपुर के खिलाड़ियों ने अपनी शानदार खेल प्रतिभा के दम पर पदक तालिका में भारी बढ़त बना रखी है और वे लगातार अपना दबदबा कायम रखे हुए हैं। साथ ही, कटारिया ने जानकारी दी कि कल प्रतियोगिता के अंतिम दिन के प्रातः सत्र में बालक एवं बालिका दोनों वर्गों के रोमांचक फाइनल मुकाबले खेले जाएंगे, जिन पर सभी की निगाहें टिकी रहेंगी।

बालक एवम बालिका वर्ग के परिणाम संलग्न है:-  
 बालिका वर्ग के सेमीफाइनल मुकाबलों का परिणाम इस प्रकार रहा:- 45 किलोग्राम भार वर्ग: हनी (अजमेर) को हराकर जयपुर की खुशी ने जीत दर्ज की। तनीषा (पाली) को हराकर सीकर की शिखा ने जीत दर्ज की।  
 48 किलोग्राम भार वर्ग: बलवंत कंवर (जोधपुर) को हराकर सीकर की मीनाक्षी ने जीत दर्ज की। हरमन कौर (हरदामानगढ़) को हराकर जयपुर की दीपिका ने जीत दर्ज की।



52 किलोग्राम भार वर्ग: मनीष (सीकर) को हराकर जालोर की सरल जैन ने जीत दर्ज की।  
 57 किलोग्राम भार वर्ग: हनुमानगढ़ की दिव्या ने जीत दर्ज की।  
 बालक वर्ग के सेमीफाइनल मुकाबलों का परिणाम इस प्रकार है:-  
 45 किलोग्राम भार वर्ग: हिन्द कुमार (उदयपुर) को

हराकर हनुमानगढ़ के दक्ष ने जीत दर्ज की। रिधान (टोंक) को हराकर जयपुर के कृष्णा सोनी ने जीत दर्ज की।  
 48 किलोग्राम भार वर्ग: लक्की (उदयपुर) को हराकर जयपुर के अशोक गुर्जर ने जीत दर्ज की। चित्रार्थ (टोंक) को हराकर हनुमानगढ़ के आशु ने जीत दर्ज की।  
 52 किलोग्राम भार वर्ग: मनीष (श्रीगंगानगर) को हराकर हनुमानगढ़ के कर्मवीर ने जीत दर्ज की। रविंद्र (सीकर) को हराकर जयपुर के गोल्ड गुर्जर ने जीत दर्ज की।  
 60 किलोग्राम भार वर्ग: रुद्राक्ष (जयपुर) को हराकर श्रीगंगानगर के मनविंदर ने जीत दर्ज की। अंकित (टोंक) को हराकर हनुमानगढ़ के मनीष ने जीत दर्ज की।  
 65 किलोग्राम भार वर्ग: हर्षित (हनुमानगढ़) को हराकर चूरू के अशोक ने जीत दर्ज की। दक्ष (जोधपुर) को हराकर जयपुर के सौम्या ने जीत दर्ज की।  
 70 किलोग्राम भार वर्ग: ललित (जयपुर) को हराकर चूरू के सुनील ने जीत दर्ज की। नवीन (अजमेर) को हराकर बाड़मेर के सुरेंद्र सिंह ने जीत दर्ज की।  
 75 किलोग्राम भार वर्ग: हनीश (बूंदी) को हराकर श्रीगंगानगर के आंशु ने जीत दर्ज की। सार्थक (कोटा) को हराकर जयपुर के महेश ने जीत दर्ज की।  
 80 किलोग्राम भार वर्ग: दुष्यंत (जोधपुर) को हराकर झालावाड़ के तुषार ने जीत दर्ज की। रविंद्र (चूरू) को हराकर जयपुर के युवराज ने जीत दर्ज की।

# बेंगलुरु भगदड़ में जान गंवाने वाले प्रशंसकों को दी गई श्रद्धांजलि, काली पट्टी बांधकर उतरे खिलाड़ी



बेंगलुरु, 28 मार्च। सनराइजर्स हैदराबाद और रॉयल चैलेंजर्स बेंगलुरु (आरसीबी) के बीच आईपीएल 2026 के मैच से ठीक पहले बेंगलुरु भगदड़ में जान गंवाने वाले क्रिकेट प्रशंसकों को श्रद्धांजलि दी गई। टॉस के बाद जब दोनों टीमों खेलने के लिए मैदान पर उतर रही थीं तो स्टेडियम में मौजूद सभी दर्शक, कर्नाटक राज्य क्रिकेट संघ के अधिकारी और दोनों टीमों के खिलाड़ियों ने मौन रहकर श्रद्धांजलि दी।

पिछले साल हुआ था हादसा

पिछले साल आईपीएल का खिताब जीतने के बाद खिलाड़ी जीत के जश्न के दौरान चित्रास्वामी स्टेडियम के पास भगदड़ मची थी जिसमें 11 लोगों की जान चली गई थी। इस हादसे के बाद काफी सवाल उठे थे और आयोजकों की आलोचना की गई थी। हालांकि, आईपीएल 2026 का सीजन शुरू होने के साथ ही भगदड़ में जान गंवाने वाले प्रशंसकों को श्रद्धांजलि दी गई। इस मैच में काली अलावा चित्रास्वामी स्टेडियम में 11 सीटों को इन प्रशंसकों की याद में खाली रखा गया है। हालांकि, आरसीबी के साथ ही सनराइजर्स हैदराबाद के खिलाड़ी भी इस मैच में काली पट्टी बांधकर खेलने उतरे।

# वानखेड़े में मुंबई की केकेआर से टक्कर, किसका पलड़ा भारी ?

मुंबई, 28 मार्च। आईपीएल 2026 का आगाज होने जा रहा है। पहला मुकाबला आरसीबी और सनराइजर्स हैदराबाद के बीच शनिवार को बेंगलुरु में खेला जाएगा। इसके बाद दूसरा मैच रविवार को मुंबई इंडियंस और कोलकाता नाइट राइडर्स के बीच होगा। दोनों टीमों जीत के साथ अपने अभियान की शुरुआत करने का लक्ष्य लेकर उतरेंगी।

किस टीम का पलड़ा भारी? - पांच बार की चैंपियन मुंबई और केकेआर के बीच अब तक 35 मैच खेले गए हैं, जिसमें मुंबई इंडियंस का पलड़ा भारी रहा है। मुंबई ने इस टीम के खिलाफ 24 मुकाबले अपने नाम किए, जबकि केकेआर सिर्फ 11 ही मैच जीत सकी है। मुंबई ने केकेआर के खिलाफ साल 2008 और 2009 में खेले गए सभी चार मैच अपने नाम किए थे। इसके बाद साल 2010 में मुंबई इंडियंस को दो में से एक मैच में हार का सामना करना पड़ा। साल 2011 में दोनों ही मुकाबले मुंबई इंडियंस ने जीते। साल 2012 में मुंबई इंडियंस को एक हार का सामना करना पड़ा, जबकि एक मुकाबले में जीत दर्ज की। साल 2013 में एमआई ने दोनों मुकाबलों को अपने नाम किया। साल 2014 और 2015 में दोनों टीमों चार मुकाबलों में आमने-सामने रहीं, जिसमें केकेआर ने 3 मैच अपने नाम किए। साल 2016 से 2018 के बीच मुंबई इंडियंस ने सभी 7 मैच जीते। साल 2019 उसे 2 में से एक मुकाबला गंवाना पड़ा। साल 2020 में इस टीम ने दोनों मैच अपने नाम किए। साल 2021 में दोनों टीमों के बीच 1-1 से बराबरी रही। पिछले 4 सीजन को देखें, तो दोनों टीमों ने कुल 6 मैच खेले, जिसमें 4 मुकाबले केकेआर के नाम रहे हैं।

मुंबई ने पांच और केकेआर ने तीन बार जीती टूर्नामेंट - मुंबई इंडियंस ने पांच आईपीएल खिताब अपने नाम किए हैं। इस टीम ने साल 2013, 2015, 2017, 2019 और 2020 का सीजन जीता था। वहीं, केकेआर तीन बार (2012, 2014 और 2024) इस टूर्नामेंट को अपने नाम कर चुकी है।

बुमराह मुंबई इंडियंस टीम से जुड़े

मुंबई, 28 मार्च। जसप्रीत बुमराह मुंबई इंडियंस टीम से जुड़े गए हैं। खबरों के मुताबिक, वे शुक्रवार शाम टीम होटल पहुंचे। बुमराह रविवार को मुंबई में कोलकाता नाइट राइडर्स के खिलाफ खेल सकते हैं। बुमराह पिछले पांच दिनों से बेंगलुरु स्थित बीसीसीआई के सेंटर ऑफ एक्सीलेंस में थे और अपने फिटनेस और वर्कलोट मैनेजमेंट पर काम कर रहे थे। टीम के दूसरे टॉप विकेट टैकर बुमराह ने 2013 में मुंबई इंडियंस के लिए डेब्यू किया था और तब से वे टीम के सबसे अहम गेंदबाजों में शामिल हैं। उन्होंने 148 मैचों में 186 विकेट लिए हैं। वे मुंबई के लिए सबसे ज्यादा विकेट लेने वाले गेंदबाजों में दूसरे नंबर पर हैं। उन्होंने 2013, 2015, 2017, 2019 और 2020 की खिताबी जीत में बड़ी भूमिका निभाई है। बुमराह पिछले सीजन में शुरुआती चार मैच नहीं खेल पाए थे। टीम उन मुकाबलों में से तीन हार गई थी। हालांकि मुंबई इंडियंस किसी तरह प्लेऑफ में जगह बनाने में सफल रही, लेकिन टीम चौथे स्थान पर ही रह सकी।

# आईपीएल 2026 : मुंबई इंडियंस को बड़ा झटका मिचेल सैंटनर-विल जैक्स शुरुआती मैच नहीं खेल पाएंगे

मुंबई, 28 मार्च। आईपीएल 2026 में पांच बार की चैंपियन टीम मुंबई इंडियंस अपना अभियान का आगाज केकेआर के खिलाफ करेगी। लेकिन इस मुकाबले से पहले ही मुंबई इंडियंस को बड़ा झटका लगा है। दरअसल, टीम के विदेशी खिलाड़ी मिचेल सैंटनर और विल जैक्स शुरुआती मैच में नहीं खेल पाएंगे। एक रिपोर्ट के अनुसार मुंबई इंडियंस के गेंदबाज जसप्रीत बुमराह और दो अन्य प्रमुख खिलाड़ी आगामी मैच से कुछ ही दिन पहले वानखेड़े स्टेडियम में टीम के अनिवार्य ट्रेनिंग कैंप से अनुपस्थित रहे। सैंटनर ने हाल ही में



टी20 वर्ल्ड कप में न्यूजीलैंड की टीम का नेतृत्व किया था और टीम को फाइनल में पहुंचाया था। इसके बाद वह अफ्रीका के खिलाफ टी20 सीरीज का भी हिस्सा थे, जहां तीन मैच खेलने के बाद उनको दो मैच के लिए आराम दिया गया था। वह जल्द ही मुंबई की टीम से जुड़ेंगे। फिलहाल

उनके पहुंचने की कोई आधिकारिक जानकारी नहीं है। दूसरी तरफ विल जैक्स व्यक्तिगत कारणों से उपलब्ध नहीं रहेंगे और देरी से टीम से जुड़ सकते हैं। टी20 वर्ल्ड कप में विल जैक्स का प्रदर्शन शानदार रहा था। इंग्लैंड को सेमीफाइनल तक पहुंचाने में उन्होंने बड़ी भूमिका निभाई थी। भारत के खिलाफ सेमीफाइनल खेलने वाले इंग्लैंड के दल में जैक्स मौजूद थे और इसके बाद वह दल के साथ चार्टर प्लेन में इंग्लैंड के लिए रवाना भी हो गए थे। अभी तक इसकी पुष्टि नहीं हो पाई है कि सैंटनर और जैक्स भारत पहुंचें हैं या नहीं।



# टीम जयपुर बनी सीजन के आखिरी टूर्नामेंट आरपीसी कप की विजेता

जयपुर, 28 मार्च। राजस्थान पोलो क्लब ग्राउंड पर आरपीसी कप - द्वितीय (आउट ऑफ हेट) टूर्नामेंट के फाइनल के साथ शनिवार को जयपुर पोलो सीजन 2026 का समापन हुआ। यह फाइनल मैच टीम जयपुर और टीम जयगढ़ के बीच आयोजित हुआ। इस रोमांचक मुकाबले में टीम जयपुर विजेता बनकर उभरी। टीम जयपुर ने टीम जयगढ़ को 10.5-3 के स्कोर से शिकस्त देकर आरपीसी कप अपने नाम कर लिया। विजेता टीम जयपुर से तरुण बिलवाल ने शानदार प्रदर्शन करते हुए टीम के लिए 6 गोल हासिल किए। वहीं, रघुराम हरि ने 3 गोल किए। टीम से बलबीर सिंह और नरेंद्र सिंह भी खेले। यहाँ टीम जयपुर को 1.5 गोल का एडवॉंटेज भी मिला। दूसरी ओर, टीम जयगढ़ की ओर से शुभम गुप्ता ने 2 गोल और मयूरध्वज सिंह तलवागांव ने 1 गोल किया। टीम से खेलने वाले अन्य खिलाड़ियों में योगेंद्र सिंह और अश्विनी शर्मा शामिल रहे।

तवीश, वतन व उदित की अर्धशतकीय पारी से जीती तारीक क्रिकेट अकादमी

जयपुर, 28 मार्च। चंबल स्पोर्ट्स द्वारा आयोजित अंडर 16 स्टेड लेवल भारतीय कंबर मेमोरियल वनडे क्रिकेट लीग का मुकाबला नेशनल क्रिकेट ग्राउंड पर आर्यन क्रिकेट अकादमी व तारीक क्रिकेट अकादमी के मध्य खेला गया। टॉस जीतकर तारीक क्रिकेट अकादमी ने पहले बल्लेबाजी करते हुए निर्धारित 45 ओवर में 287/7 रन बनाए। जिसमें तवीश शर्मा ने 77 रन व उदित ने 60 रन व वतन मीणा ने 56 रनों की पारी खेली। आर्यन क्रिकेट अकादमी की ओर से गेंदबाजी में आदित्य प्रजापत ने दो विकेट व गौरव प्रजापत व निशांत सैनी ने एक-एक विकेट लिया। लक्ष्य का पीछा करने उतरी आर्यन क्रिकेट अकादमी 40.4 ओवर में 167 रन पर ऑल आउट हो गई। जिसमें सनी ने 56 रन व मयंक शर्मा ने 34 रनों का योगदान दिया। तारीक क्रिकेट अकादमी की ओर से गेंदबाजी में निखिल व नीरज ने दो-दो विकेट लिए।